

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15    సంచిక : 34    ఆదిలాబాద్    ఎడిటర్ - సయ్యద్ కలీం    శనివారం, 9 ఆగస్టు 2025    పేజీలు : 4    వెల : 2/-

# రేవంత్ మార్చిన రేవంతుడు

## రేవంత్ రెడ్డి నయా రాజకీయం!

### ఆవేశమే లేదు అంతా పక్కా ప్లానింగ్ తోనే!

హైదరాబాద్ : రేవంత్ రెడ్డి ప్రతిపక్ష నేతగా ఉన్నప్పుడు వడిన బాధలు, చేసిన ఆవేశపూరిత ప్రసంగాలు, ఇప్పుడు బహిరంగ సభల్లో ఇన్నన్న ప్రసంగాలు చూస్తే ఆయన తొందరపడతారేమో అని కొంత మంది కంగారు పడుతూ ఉంటారు. కానీ రేవంత్ రెడ్డి రాజకీయాన్ని రాజకీయంగా.. పాలనను పాలనగా చేస్తున్నారు. అదే సమయంలో ఆయన చేయాలనుకున్నది చేస్తున్నారు. వద్దతిగా చేస్తున్నారు. కక్ష సాధింపులన్న ప్రచారం రాకుండా చేస్తున్నారు. రాజకీయంగా ప్రత్యర్థులను చావుదెబ్బ కొట్టడానికి ఏం చేయాలో అది



విశాఖపట్నం: సృష్టి ఫెర్టిలిటీ కేసు రాష్ట్రవ్యాప్తంగా సంచలనం సృష్టిస్తోంది. శిశువుల అక్రమ రవాణా, మధ్యవర్తుల హస్తంతో నడిచిన ఈ అమానవీయ ఘటనలో అరెస్టుల వర్షం కొనసాగుతోంది. విశాఖ కేంద్రంగా జరిగిన ఈ స్కాంలో ఇప్పటి వరకూ ఆరుగురిని పోలీసులు అరెస్ట్ చేశారు. తాజాగా, హైదరాబాద్ పోలీసులు విచారణలో భాగంగా విశాఖలో ముగ్గురు మధ్యవర్తులు అయిన విజయ్, సరోజ, రత్నాను అరెస్ట్ చేశారు. ఈ మధ్యవర్తులు శిశువుల కొనుగోలు, అమ్మకాల్లో కీలకంగా వ్యవహరించినట్లు ఆధారాలు లభించాయని సమాచారం. సృష్టి ఫెర్టిలిటీ సెంటర్ వ్యవహారంలో నేపథ్యం శిశువులను పేద కుటుంబాల నుంచి తీసుకొని దరఖాస్తు చేసుకున్న జంటలకు పెద్ద మొత్తాలకు విక్రయించినట్లు పోలీసులు గుర్తించారు. ఇది చూర్తిగా వ్యాపార ధోరణితో నడిచిన శిశువుల అక్రమ ముఠాగా భావిస్తున్నారు.



అమెరికా అధ్యక్షుడు డొనాల్డ్ ట్రంప్ భారతదేశంపై 50 శాతం సుంకాలు విధిస్తానని బెదిరించిన నేపథ్యంలో భారత్ ఒక కీలక నిర్ణయం తీసుకుని ట్రంప్ కు గట్టి షాక్ ఇచ్చింది. రష్యా నుండి చమురు దిగుమతులు చేసుకుంటున్నందుకు గాను భారత్ పై ట్రంప్ ఈ బెదిరింపులకు దిగారు. అయితే ఇదే సమయంలో అమెరికా, యూరోపియన్ దేశాలు కూడా రష్యా నుండి చమురు, గ్యాస్, ఎరువులను పెద్ద మొత్తంలో కొనుగోలు చేస్తుండటాన్ని భారత్ చాలాసార్లు ఎత్తి చూపింది. ఈ ద్వంద్వ వైఖరికి లొంగకుండా భారత్, అమెరికాకు చెందిన బోయింగ్ కంపెనీతో చేసుకున్న 31,500 కోట్ల రూపాయల విలువైన రక్షణ ఒప్పందాన్ని తాత్కాలికంగా నిలిపివేసింది. ఈ చర్య ట్రంప్ బెదిరింపులకు భారత్ ఇచ్చిన బలమైన జవాబుగా భావించవచ్చు. భారత నౌకాదళం కోసం ఆరు %లా-84% పోసిడాన్ నిఘా విమానాలను కొనుగోలు చేయడానికి బోయింగ్ కంపెనీతో ఈ ఒప్పందం జరిగింది. ఈ విమానాలు హిందూ మహాసముద్రంలో చైనా కార్యకలాపాలను పర్యవేక్షించడంలో చాలా కీలకమైనవి. మొదట ఈ డీల్ విలువ 21,000 కోట్లుగా అంచనా వేసినప్పటికీ, జూలై 2025 నాటికి అది 31,500 కోట్లకు పెరిగింది. అధిక వ్యయం ఉన్నప్పటికీ, నౌకాదళం ఈ డీల్ ను ముందుకు తీసుకెళ్లాలని భావించింది. కానీ ట్రంప్ సుంకాల ప్రకటన ఈ డీల్ ను రద్దు చేయడానికి

దారితీసింది. ఈ నిర్ణయం బోయింగ్ కంపెనీకి ఆర్థికంగా భారీ నష్టాన్ని కలిగించనుంది, అంతేకాకుండా భారత్ లో ఆ సంస్థ వ్యాపారంపై కూడా తీవ్ర ప్రభావం చూపుతుంది. బోయింగ్ భారత్ లో సుమారు 5 వేల మందికి ఉపాధి కల్పిస్తున్నందున ఈ నిర్ణయం గణనీయమైన పరిణామాలకు దారితీయవచ్చు. ఈ డీల్ రద్దు వల్ల భారత నౌకాదళ సామర్థ్యంపై కొంత ప్రభావం పడవచ్చు. అయితే భారత్ దేశీయంగా నిఘా విమానాలను అభివృద్ధి చేయడానికి డిఫెన్స్ రీసెర్చ్ అండ్ డెవలప్ మెంట్ ఆర్గనైజేషన్ (డీఆర్ డీ), హిందుస్థాన్ ఏరోనాటిక్స్ లిమిటెడ్ (హెచ్ఎఎల్) వంటి సంస్థలతో కలిసి పని చేస్తోంది. అందువల్ల, ప్రభుత్వం ఇప్పుడు స్వదేశీ విమానాలతో ప్రాధాన్యత ఇవ్వవచ్చని విశ్లేషకులు భావిస్తున్నారు. ఈ చర్య ద్వారా భారత్ తన జాతీయ ప్రయోజనాలకు కోసం రృథమైన నిర్ణయాలు తీసుకోవడానికి వెనుకాడదని అమెరికానే వ్యవస్థమైన సంతకాలు పంపింది. ఈ సంఘటన భవిష్యత్తులో అమెరికా-భారత్ సంబంధాలపై ఎలాంటి ప్రభావం చూపుతుందో, మరియు భారత్ తన రక్షణ అవసరాలను ఎలా తీర్చుకుంటుందో వేచి చూద్దాం.

**ఇండియాకు నో టెన్షన్.. సుంకాల పోరులో ట్రంప్ తగ్గుల్నిదే! :** అమెరికా అధ్యక్షుడు డొనాల్డ్ ట్రంప్ ఇటీవల రష్యా నుంచి చమురు దిగుమతులు చేసుకుంటున్నందుకు గానూ ఇండియాపై 50 శాతం



సమాచారం ఇచ్చారు. సహజంగానే కేసీఆర్ అన్ని నిబంధనలు ఉల్లంఘించి అంతా తాను అనుకున్నట్లే చేశారు కాబట్టి అదే విషయాన్ని జస్టిస్ పీసీ ఘోష్ కమిషన్ చెప్పారు. బాధ్యులెవరో చెప్పారు. ఇక రేవంత్ ఆట ప్రారంభించారు.

**అసెంబ్లీలో చర్చ - రేవంత్ మాస్టర్ స్ట్రాక్...** కాళేశ్వరం రిపోర్టుపై ప్రాథమికమైన అంశాలను ప్రజల ముందు ఉంచారు. పూర్తి రిపోర్టును ప్రజల ముందు ఉంచుతామని అసెంబ్లీలో అందరి అభిప్రాయాలు వింటామన్నారు. అంటే అసెంబ్లీలో జస్టిస్ పీసీ ఘోష్ కమిషన్ ఇచ్చిన 665 పేజీల నివేదికపై సమగ్రమైన చర్చ జరుగుతుంది. అందులో ఉన్న వన్నీ బీఆర్ఎస్ పాలనలో జరిగిన అవకాశకల్లే. ఎక్కడెక్కడ కేసీఆర్ ను ఇరికించవచ్చో.. ఎక్కడెక్కడ హరిష్ ను రోడ్డున పడేయవచ్చో చూసుకుని మరి క్రిమినల్ చర్యలకు ఆదేశిస్తారు. అప్పటికే అసలు

విషయాలు అసెంబ్లీ ద్వారా ప్రజలకు చేరిపోతాయి కాబట్టి.. కక్ష సాధింపులన్న ఆలోచనలు.. ఆరోపణలు రావు.

**కేసీఆర్ కూడా ఊహించని వ్యూహాలు...** తెలంగాణ రాజకీయాల్లో కేసీఆర్ రిటైర్డ్ చాణక్య అయిపోయారు. ఆయన పార్టీ సె గెలిపించలేకపోయారు. పార్టీ పతనాన్ని అడ్డుకోలేకపోతున్నారు. ఆయనను కూడా కార్గిల్ చేసే విధంగా రేవంత్ రెడ్డి కొత్త చాణక్యడిగా అవతరించారు. రేవంత్ రెడ్డి ఎలాంటి వ్యూహాలు పన్నుతారో అర్థం చేసుకోలేకపోతున్నారు. ఆయనకు కౌంటర్ ఇవ్వడానికి ఏం చేయాలో కూడా తెలుసుకోలేకపోతున్నారు. ఫలితంగా కేటీఆర్ లోని అసహనం.. పరిధులు దాటుతోంది. దాన్ని కూడా రేవంత్ తనకు అనుకూలంగా మల్చుకుంటున్నారు. రేవంత్ ఆగి ఆగి.. కొట్టబోయే దెబ్బలను బీఆర్ఎస్ ఎలా కాసుకుంటుందన్నదే ఇప్పుడు అత్యంత కీలకం.

## ఎక్కడా ఛాన్స్ ఇవ్వకుండా.. ముప్పేట దాడితో బీఆర్ఎస్ ఉక్కిరిబిక్కిరి..!



మాజీ సీఎం కేసీఆర్, హరిష్ వారాపు పేర్లు ప్రస్తావించింది కమిషన్. దీంతో.. రివర్స్ ఎటాకకు దిగింది బీఆర్ఎస్. అది కమిషన్ రిపోర్ట్ కాదు.. కాంగ్రెస్ రిపోర్ట్ అని స్వయంగా కేసీఆర్ విమర్శించారు. అంతేకాదు.. కమిషన్ రిపోర్ట్ పేరుతో జరిగే ద్వ్యామేజిని కంట్రోల్ చేసేందుకు నాయకుల్ని రంగంలోకి దింపారు. ఇందులో భాగంగానే ఇవాళ హరిష్ వారాపు ప్రజెంటేషన్ ఇవ్వబోతున్నారు. కమిషన్ పూర్తి

రిపోర్ట్ బయటపెట్టకుండా.. కేసీఆర్ మీద నిందలు మోపడమే ప్రభుత్వం పనిగా పెట్టుకుందని విమర్శిస్తున్నారు. మరోవైపు.. కాంగ్రెస్ ఎటాకతో ఇబ్బందల్లో ఉన్న బీఆర్ఎస్ ను బీజేపీ కూడా దెబ్బ కొడుతుంది. బీఆర్ఎస్ లాయర్లులకు గాలాలు వేసి.. బీజేపీలో చేర్చుకునే ప్రయత్నం చేస్తున్నారు.

ఉమ్మడి మహబూబ్ నగర్ జిల్లా నల్లమల ప్రాంతానికి చెందిన గువ్వల బాలరాజును తమ దారికి తెచ్చుకోవడంలో సక్సెస్ అయ్యారు. రేపే, మాజీ గువ్వల బీజేపీ కండువా కప్పుకోబోతున్నారు. ఒక్క గువ్వలే కాదు.. మరెకొందరు గులాబీ నేతలు కూడా బీజేపీలోకి రావడం గ్యారంటీ అంటున్నారు రాష్ట్ర అధ్యక్షుడు రాంచంద్రరావు. అధికార కాంగ్రెస్ ముప్పేట దాడితో సతమతం అవుతున్న బీఆర్ఎస్ ను.. బీజేపీ కంట్లో నలుసుగా మారింది. ఎప్పుడు ఏ నాయకుడికి ఎర వేస్తుందనే టెన్షన్ లో ఉన్నారా గులాబీ నేతలు. ఏదేమయినా.. కాంగ్రెస్, బీజేపీ వ్యూహాలకు బీఆర్ఎస్ పై కారు మేఘాలు కమ్మాయి. దీంతో.. రెండు పార్టీలకు స్ట్రాంగ్ కౌంటర్స్ ఇస్తూ.. ప్రజలకు వాస్తవాలు వివరించే ప్రయత్నం చేస్తున్నారా బీఆర్ఎస్ నేతలు. మరోవైపు బీసీ కోటాపై బీఆర్ఎస్ స్టాండ్ ను బలంగా ప్రజల్లోకి తీసుకెళ్లేకపోతుంది.

## ట్రంప్ టెన్షన్ మోచితోనే!

### దిమ్మ తిరిగి మైండ్ బ్లాక్ అయ్యిందిగా...!

#### ట్రంప్ కు ఈ రేంజ్ లో భారత్ షాక్ ఇస్తుందని ఎవ్వరు ఊహించుకోలేదు !!!

సుంకాలు విధిస్తానని ప్రకటించిన సంగతి తెలిసిందే. ట్రంప్ ప్రకటన ప్రకారం.. భారతీయ వస్తువులపై ఆగస్టు 27 నుంచి 50 శాతం సుంకాలు అమల్లోకి వస్తాయి. అయితే దీని వల్ల భారత్ కంటే అమెరికాకు జరిగే నష్టం అంతకంటే ఎక్కువ ఉంటుందని నిపుణులు కారణంగా అమెరికాలో భారతీయ వస్తువుల ధరలు పెరిగి, ద్రవ్యోల్బణం పెరుగుతుంది. ఈ చర్య భారత్-అమెరికా మధ్య సంబంధాలను దెబ్బతీసే అవకాశం ఉన్నప్పటికీ, భారత్ ప్రజలపై దాని ప్రభావం తక్కువగా ఉంటుంది.

**భారత్-చైనా-రష్యా కలిస్తే అమెరికా పరిస్థితి ఏంటి?....** ట్రంప్ విధించిన సుంకాల వల్ల భారత్ కంటే అమెరికాకే ఎక్కువ నష్టం జరిగే అవకాశం ఉందని విశ్లేషకులు అభిప్రాయపడుతున్నారు. ఈ సుంకా లో పోరులో ట్రంప్ తన కాళ్ళపై తానే గొడ్డలి పెట్టుకున్నారని.. భారత్ గట్టిగా నిలబడితే అమెరికానే వెనక్కి తగ్గుతుందని నిపుణులు చెబుతున్నారు. ఇదిలా ఉండగా.. ఈ సుంకాలపై భారత్ గట్టిగా స్పందించింది. విదేశాంగ మంత్రిత్వ శాఖ ఈ చర్య అన్యాయమైనదని, అసంబద్ధమైనదని, తార్కికం లేనిదని తీవ్రంగా ఖండించింది. ప్రధాన మంత్రి నరేంద్ర మోదీ కూడా ఈ విషయంలో తన వైఖరిని స్పష్టం చేశారు. ఎట్టి పరిస్థితుల్లోనూ భారత్ తన రైతులకు సంబంధించిన ప్రయోజనాల విషయంలో రాజీపడదని పేర్కొన్నారు. ఈ వ్యాఖ్యలు భారత్ తన

విధానాలపై స్థిరంగా నిలబడుతుందని సూచిస్తున్నాయి.

**అమెరికాకు నష్టాలు.. నిపుణుల విశ్లేషణ...** ట్రంప్ విధించిన ఈ సుంకాల వల్ల భారత్ కు కొంత నష్టం జరిగే అవకాశం ఉన్నప్పటికీ, అమెరికాకు జరిగే నష్టం అంతకంటే ఎక్కువ ఉంటుందని నిపుణులు భావిస్తున్నారు. భారత్ నుంచి దిగుమతి అయ్యే చవత్తైన ముడిసరుకు, ఎలక్ట్రానిక్స్ (ముఖ్యంగా ఐఫోన్ విడిభాగాలు)పై ఆధారపడిన అమెరికన్ కంపెనీలు భారీగా ప్రభావం అవుతాయి. ఇది ఉత్పత్తి వ్యయాన్ని పెంచుతుంది, తద్వారా ఆఫీల్ వంటి కంపెనీల ప్రపంచ పోటీతత్వం దెబ్బతింటుంది. అమెరికా భారత్ నుంచి దిగుమతి అయ్యే జనరల్ ఔషధాలపై ఎక్కువగా ఆధారపడుతుంది. సుంకాల వల్ల ఈ ఔషధాల ధరలు పెరిగి అమెరికన్ పౌరులకు ఆరోగ్య సంరక్షణ ఖర్చు పెరుగుతుంది. భారతీయ ఉత్పత్తులపై ఆధారపడిన చైనీ అమెరికన్ వ్యాపారాల లాభాలు తగ్గుతాయి. ఎందుకంటే దిగుమతి వ్యయాల పెరుగుతాయి.

**ట్రంప్ కు భారత్ బిగ్ షాక్.. రూ.31,500 కోట్ల కీలక ఒప్పందం రద్దు...** భారత్ తన వైఖరికి కట్టుబడి ఉంటే, ట్రంప్ వెనక్కి తగ్గవచ్చని విశ్లేషకులు అభిప్రాయపడుతున్నారు. ట్రంప్ నిర్ణయంపై నిరాశ వ్యక్తం చేస్తూ, ఇది ఇరు దేశాల ద్వైపాక్షిక సంబంధాలకు హానికరమని నాటో సలహాదారు ఎఫ్ క్రిస్టల్ కోర్ అన్నారు. ఈ నిర్ణయం కేవలం ట్రంప్ శక్తిని ప్రదర్శించే పద్ధతి అని ఆమె విమర్శించారు.

## సంపాదకీయం



## వైసీపీ.... కాంగ్రెస్‌లో విలీనం అవుతాందా?!

కాంగ్రెస్ పార్టీ ఏపీ చీఫ్ వైఎస్ షర్మిల.. గత ఎన్నికలకు ముందు నుంచి ఇప్పటి వరకు కూడా తన సోదరుడు, వైసీపీ అధినేత జగన్ పై విమర్శలు గుప్పిస్తున్న విషయం తెలిసిందే. వివేకా హత్య కేసు నుంచి తన ఆస్తుల వ్యవహారాల వరకు షర్మిల అనేక విషయాలను ప్రస్తావిస్తూనే ఉన్నారు. అయితే.. తాజాగా షర్మిల యూటర్న్ తీసుకుని.. మరో కీలక వ్యాఖ్యలు చేస్తున్నారు. వరుస నాలుగు రోజులుగా షర్మిల చేస్తున్న వ్యాఖ్యలు రాజకీయ వర్గాల్లో చర్చకు దారితీశాయి. నేరుగానే వైసీపీని టార్గెట్ చేస్తున్న షర్మిల.. కాంగ్రెస్ ను మహా సముద్రంతో పోల్చుతున్నారు. మహా సముద్రం వంటి కాంగ్రెస్ లో పిల్లకాలువలు కలిసిపోతాయని షర్మిల చెబుతున్నారు. ఈ క్రమంలోనే వైసీపీ పేరును కూడా ఆమె చెబుతున్నారు. కాంగ్రెస్ పార్టీ మహాసముద్రం. దేశంలో ఉన్న అన్ని పిల్లకాలువలు.. సముద్రంలో కలిసిపోవాల్సిందే. వైసీపీ కూడా ఏదో ఒక రోజు ఇదే పనిచేస్తుంది. అని షర్మిల వ్యాఖ్యానిస్తున్నారు. గత నాలుగు రోజులుగా రాష్ట్ర వ్యాప్తంగా పర్యటిస్తున్న షర్మిల జిల్లాల్లో పార్టీని బలోపేతం చేసేందుకు కృషి చేస్తున్నానని చెబుతున్నారు. ఈ క్రమంలోనే వైసీపీని పిల్లకాలువతో పోల్చిన ఆమె.. సముద్రంలో కలిసిపోతుందన్నారు. వాస్తవానికి గత ఏడాది ఎన్నికల తర్వాత.. కూడా ఈ తరహా చర్చ అయితే వచ్చింది. పార్టీ ఘోరంగా ఓడిపోయిన దరిమిలా.. జగన్ పరిస్థితి ఇబ్బందిగా మారిందన్న చర్చ తెరమీదికి వచ్చింది. బీజేపీతో గత ఐదేళ్లు కలిసి ఉన్న జగన్ ఎన్నికలకు ముందు ఆ పార్టీకి దూరంగా ఉన్నారు. దీంతో కూటమితో కలిసి బీజేపీ అధికారం పంచుకుంది. ఈ పరిణామాలతో జగన్ పై ఉన్న సీబీఐ, ఈడీ కేసులు తిరగదోడడం ఖాయమని చర్చ వచ్చింది. ఇదే జరిగితే.. రాజకీయంగా తనకు రక్షణ అవసరమని జగన్ భావించారు. దీంతో ఆయన కాంగ్రెస్ నేతృత్వంలోని యూపీఏ కూటమిలో చేరుతారన్న చర్చ జరిగింది. తద్వారా తనను తాను కేసుల నుంచి రక్షించుకుంటారని కూడా విశ్లేషకులు కొందరు చెప్పుకొచ్చారు. అయితే.. ఇప్పటి వరకు అలాంటి పరిణామాలేవీ జరగలేదు. పైగా.. వైసీపీ వాదన కూడా మరోలా వుంది. బీజేపీకి-కాంగ్రెస్ కు మధ్య తీవ్ర ఘర్షణ ఉందని.. అలాంటి సమయంలో జగన్ పోయి పోయి కాంగ్రెస్ కూటమిలో చేరితే.. లేనిపోని ఇబ్బందులు వస్తాయన్నది వైసీపీ వాదన. ఈ క్రమంలో తటస్థంగా ఉంటేనే మంచిదని వ్యాఖ్యానించారు. ఈ క్రమంలో ఇప్పటి వరకు ఆతరహా సంకేతాలు అయితే.. వైసీపీ నుంచి రాలేదు. కానీ, తాజాగా మరోసారి షర్మిల చేస్తున్న వ్యాఖ్యలతో ఏం జరుగుతుందన్నది రాజకీయ వర్గాల్లో ఆసక్తిగా మారింది.

## పంద్రాగిస్టుకు.. పాలు పొంగేనా..!



నల్గొండ : పేదలకు సొంతింటిని సమకూర్చాలన్న లక్ష్యంతో గత ప్రభుత్వం చేపట్టిన రెండు పడక గదుల ఇళ్ల నిర్మాణం వదెళ్లయినా పూర్తి కావడం లేదు. రెండు విడతలుగా ఇళ్లు మంజూరు చేసినా కొన్ని పనులు ప్రారంభానికి నోచుకోలేదు.. నిర్మాణం చేపట్టినవి పూర్తి కాలేదు. కొన్ని పూర్తయినా లబ్ధిదారులను ఎంపిక చేసి అప్పగించలేదు. దీంతో అవి నిరుపయోగంగా మారుతున్నాయి. ఈ నేపథ్యంలో ఈనెల 15 వరకు రెండు పడక గదుల కాలనీల్లో పెండింగ్ లో ఉన్న మౌలిక వసతుల పనులు పూర్తి చేయించి లబ్ధిదారులకు పంపిణీ చేయనున్నట్లు సంబంధిత శాఖ మంత్రి పోగులేటి

శ్రీనివాస్ రెడ్డి ప్రకటించారు. ఆ మేరకు అక్కడక్కడ మౌలిక వసతులకు సంబంధించిన పనులు కొనసాగుతున్నాయి. అయితే ఈ పనులు ఈ నెల 15 వరకు పూర్తి అయ్యే అవకాశాలు కనిపించడం లేదు. ప్రభుత్వం ఒక్కో ఇంటి నిర్మాణానికి రూ.5.30 లక్షలు, మౌలిక వసతులకు రూ.75 వేలను కేటాయించింది. వసతుల కల్పనకు కేటాయించిన నిధులను సకాలంలో విడుదల చేయకపోవడంతో పనులు జరగడం లేదు. రహదారులు, డ్రైనేజీ, విద్యుత్, తాగునీరు వంటి కనీస వసతులు కల్పించలేదు. జిల్లాలో 2859 రెండు పడక గదుల ఇళ్ల నిర్మాణం పూర్తైంది. వీటిలో ఇప్పటివరకు 908 మంది లబ్ధిదారులకు అప్పగించారు. కొన్ని గ్రామాల్లో గృహాలు నిర్మించి అయిదేళ్లు అయినా మౌలిక వసతులు కల్పించక నిరుపయోగంగా మారాయి. దర్వాజాలు, కిటికీలు చెదలిన పడుతున్నాయి. గృహాల్లో ఏర్పాటు చేసిన విద్యుత్ పరికరాలు తప్పురణకు గురవుతున్నాయి. నల్గొండ పట్టణంలోని గొల్లగూడలో 522(జిం2) గృహాలను నిర్మించారు. వీటిలో మౌలిక వసతులకు ఇటీవల పనులు చేపట్టారు. మురుగుకాలువల పైపులైన్లు ఏర్పాటు, భూగర్భ డ్రైనేజీ ట్యాంకు నిర్మాణం కొనసాగుతోంది. అంతర్గత రోడ్ల నిర్మాణ పనులు ఇంకా చేపట్టలేదు. కొన్ని గృహాలకు కిటికీలకు ఏర్పాటు చేసిన అద్దాలు పగిలిపోయాయి. గృహాలకు లబ్ధిదారులను ఎంపిక చేసి ఏడాదైనా వారికి అప్పగించలేదు. ఇటీవల కొందరు ఆక్రమించుకునేందుకు వెళ్లగా పోలీసులు, అధికారులు అడ్డుకోవడంతో అందోళనకు దిగారు. కనగల్ మండలం పొనుగోడులో 75, నల్గొండ మండలం అన్నారెడ్డిగూడెంలో 75 చొప్పున ఇళ్లను నిర్మించారు. వసతులు కల్పించారు. లబ్ధిదారులకు అప్పగించేందుకు సిద్ధంగా ఉన్నారు. నల్గొండ మండలం దోమలపల్లిలో 70, తివరల్లో 100(జిం2), కనగల్ మండలం చర్లగౌరారంలో 70 ఇళ్ల నిర్మాణం చేపట్టి అసంపూర్ణిగా వదిలేశారు. మిగతా పనులు చేసేందుకు గుత్తేదారులు ముందుకు రావడం లేదు.

## గుట్టుగా మట్టిదందా..!



భువనగిరి : నిబంధనలకు నీళ్లు వదులుతున్నారు.. అనుమతులు ఉల్లంఘిస్తున్నారు.. చెరువు కుంటల్లో అక్రమంగా తవ్వకాలు చేపడుతున్నారు.. దళారులు మట్టిని తరలిస్తూ రూ.కోట్లు దండుకుంటున్నారు. సీనరేజికి గండ్లి కొడుకున్నారు.. యాదాద్రి భువనగిరి జిల్లాలో యశేష్ గుప్తా సాగుతున్న మట్టి దండను పరిశీలన చేయగా.. పలు అంశాలు వెలుగులోకి వచ్చాయి.జిల్లాలో 1200లకు పైగా చిన్న, పెద్ద చెరువులు, కుంటలు ఉన్నాయి. వర్షాలు పడక, చెరువులు నిండక పోవడంతో మట్టి తవ్వకాలు జోరుగా చేస్తున్నారు. నీటి పారుదలశాఖ అధికారులు చెరువులు పరిశీలించి తవ్వకాలకు అనుమతులు ఇస్తారు. వాటికి ముప్పు కలగకుండా నిర్దేశించిన మేరకు రుసుములు చెల్లించి తవ్వకాలు చేపట్టాలి. కొంత భాగాన్ని అనుమతి తీసుకుంటూ.. ఎక్కువ తవ్వకాలు చేపడుతున్నారు. రూ.26 చొప్పున సీనరేజీ, ఇతర పనులు రూ.35, మొత్తంగా రూ.56 టన్నుకు చెల్లించాలి. నిబంధనలు ఉల్లంఘిస్తూ సీనరేజీ టన్నుకు రూ.26కు ఐదు రెట్లు జరిమానా విధిస్తారు. జొమ్మలరామారం మండలంలోని చీకటి మామిడి, లక్ష్మీతండా, దేవునితండా, బీబీనగర్ మండలంలోని ఇటుకబట్టి వద్ద గుట్టలను తలపించే డంపులు కనిపిస్తున్నాయి. ఆ దిబ్బలను లెక్కెస్తే ఏ మేరకు అక్రమాలు జరిగాయో లెక్కతేలుతుంది. ప్యారారం చెరువులోంచి ఇటీవల సుమారుగా 400 టిప్పుల్లో మట్టి తరలించినట్లు ఆరోపణలు ఉన్నాయి. గత ఏడాది మర్యాద చెరువుల్లో

నియోజకవర్గ ముఖ్య నేత అనుచరుడు అనుమతులకు మించి తవ్వకాలు జరిపినట్లు ఫిర్యాదు చేయగా.. మైనింగ్ అధికారులు విచారణ జరిపి జరిమానా విధించారు. మోటకొండూరు, కాటేపల్లి, మాటూరు, చాడ చెరువులలో ఇటీవల వరకు అనుమతులకు మించి మట్టి తరలించుకుపోయారు. మోతూరు పురపాలక పరిధిలో ఇంగీనీయర్ కుంట నుంచి ఎలాంటి అనుమతులు లేకుండా మట్టిని తరలిస్తున్నారు. స్టానికంగా ఇళ్ల నిర్మాణానికి బరంతిలు నింపడానికి ఉపయోగిస్తున్నారు. రాజపేట మండలం చల్లూరు, నెమిల, దూదివెంకటాపురం, చల్లూరు, బేగంపేట గ్రామాల్లోని చెరువుల నుంచి మట్టి తరలింపు జోరుగా సాగుతోంది. ఇటీవల రాజపేట మండలంలో తవ్వకాలపై పోలీసులకు ఫిర్యాదు చేయగా.. సుమారుగా రూ.1.30 లక్షలు జరిమానా విధించారు. ఫిర్యాదులు వస్తే చర్యలు తీసుకుంటున్నాం మట్టి అక్రమ తవ్వకాలు, నిబంధనల ఉల్లంఘనలపై ఫిర్యాదులు వస్తే చర్యలు తీసుకుంటున్నాం చెరువుల్లో తవ్వకాలకు నీటిపారుదల శాఖ అధికారులు అనుమతుల మేరకు సీనరేజీ పనులు చేస్తున్నాం. నీటి పారుదల శాఖ ఇచ్చిన అనుమతుల మేరకు తవ్వకాల్లో ఎన్ఎస్ఐ జారీ చేస్తే మాత్రమే తవ్వకాలు జరపాలి. రాఘవరెడ్డి, ఏడీవీ భూగర్భ శాఖ

## విధుల లేమితో.. నిరుపేయోగం



గోదావరిఖని : వయోవృద్ధులు, విశాంతక కార్మికుల మానసిక, శారీరక ఉల్లాసం కోసం రామగుండం నగరపాలక ప్రాంతంలోని అయిదు కాలనీల్లో కేంద్రాల(సీనియర్ సిటీజన్ హాళ్లు) నిర్మాణం చేపట్టారు. పుష్కరకాలం కిందట ఒక్కొక్కటి రూ.10 లక్షల అంచనా వ్యయంతో భవన నిర్మాణాలు చేపట్టగా అంచనాలను మార్చడంతో నిధులు సరిపోక నిర్మాణాలను ఆర్థాంతరంగా ఆపేశారు. తర్వాత మరో రూ.5 లక్షలు కేటాయించడంతో భవన నిర్మాణాలు పూర్తయినా వాటిని వినియోగంలోకి తేవడాన్ని అధికారులు విస్మరిస్తున్నారు. శాసనసభ నియోజకవర్గ అభివృద్ధి నిధులు రూ.5 లక్షలతో సుమారు ఒకటిన్నర దశాబ్దం కిందట ఎక్స్ సర్వీస్ మెన్ కాలనీలో చేపట్టిన వయోవృద్ధుల కేంద్ర భవనం నిధుల లేమితో నిర్మాణం పూర్తికాలేదు. సుమారు నాలుగేళ్ల కిందట రామగుండం ప్రాంతాభివృద్ధి కోసం రాష్ట్ర ప్రభుత్వం కేటాయించిన ప్రత్యేక నిధులతో నగరంలోని పది చోట్ల సీనియర్ సిటీజన్ హాళ్ల నిర్మాణానికి రంగం సిద్ధం చేసినప్పటికీ స్థలాభావంతో ఆవరణకు నోచుకోలేదు.పడుపాయాలు కల్పించి నగరపాలక ప్రాంతంలోని వయోవృద్ధుల కేంద్రాలను వినియోగంలోకి తెచ్చేందుకు అవసరమైన నడుమాలల కల్పనపై దృష్టి సారించాల్సి ఉంది. అదనంగా నిధులు కేటాయించి ఆయా భవనాల్లో టెలివిజన్,

తాగునీరు, మరుగుదొడ్లు, బల్బులు, కుర్చీలు, వయోవృద్ధులకు ఉపయోగపడేలా వ్యాయామ పరికరాలు, దిన పత్రికలను సమకూర్చాల్సి ఉంది. నెరవేరని లక్ష్యంవయోవృద్ధుల కేంద్రం ఆవరణలో ఆహ్లాదాన్ని పంచే ఉద్యానవనం, భవనంలో గ్రంథాలయం, టెలివిజన్, బల్బులు, కుర్చీలు, దిన, వార పత్రికలు, మూత్రశాలలు, తాగునీటి సదుపాయం కల్పించాల్సి ఉండగా కేవలం భవన నిర్మాణాలతో నగరపాలక పరిమితమైంది. రామగుండంతో పాటు గోదావరిఖనిలోని లాల్ బహదూర్ నగర్, మల్లికార్జుననగర్, తిలక్ నగర్, విరల్ నగర్ లో వయోవృద్ధుల కేంద్రాలు నిర్మించారు. ఎక్స్ సర్వీస్ మెన్ కాలనీలో నిర్మాణ పనులు ఆర్థాంతరంగా ఆగిపోయాయి. రామగుండంలోని వయోవృద్ధుల కేంద్రం ఆవరణలో పట్టణ ప్రకృతి వనం, విరల్ నగర్ లో ఉద్యానవనం ఏర్పాటు చేశారు. మల్లికార్జుననగర్, తిలక్ నగర్, లాల్ బహదూర్ నగర్ లోని వయోవృద్ధుల భవన నిర్మాణాలు పూర్తయినా విద్యుత్తు, తాగునీరు తదితర సదుపాయాలు కల్పించడం లేదు. వయోవృద్ధుల కేంద్రాన్ని ప్రారంభించేందుకు గతంలో ప్రయత్నించినప్పటికీ ప్రజాప్రతినిధుల్లో నెలకొన్న విభేదాలతో వాయిదా వేశారు. ఆయా భవనాల సమీపంలో అభివృద్ధి పనులు చేపడుతున్న గుత్తేదార్లు గోదాములగా వినియోగించుకుంటున్నారు.

## చీకచీకా విద్యుత్తు పీనులు

ధర్మపురి : ధర్మపురి పురపాలకలో దశాబ్దాలుగా పలు విద్యుత్తు సమస్యలు నెలకొనగా వీటిని పరిష్కరించేలా అధికారులు అడుగులు వేస్తున్నారు. ఇటీవల ధర్మపురి పట్టణానికి చెందిన వివిధ రకాల విద్యుత్తు తీగలు, అదనపు ట్రాన్స్ ఫార్మర్లు, విద్యుత్తు స్తంభాలు ఇతరప్రాంతాలపై మంత్రి లక్ష్మణ్ కుమార్ విద్యుత్తుశాఖ ఉన్నతాధికారులతో సమీక్షించారు. రూ.1.16 కోట్ల నిధులతో పనులు చేపట్టేందుకు పట్టణాభివృద్ధి సంస్థ ద్వారా ప్రతిపాదించగా నిధులు మంజూరయ్యాయి. ఆయా పనులు చురుగ్గా కొనసాగుతున్నాయి.

### ప్రధాన వీధుల్లో తీగలు

పురాతన విద్యుత్తు తీగలు, తరచూ కోతుల బెడద వెరసి విద్యుత్తు సరఫరాలో పలు సమస్యలు నెలకొంటున్నాయి. క్షేత్రస్థాయిలో ఇంజనీరింగ్ అధికారులు దీనిపై సర్వే చేపట్టారు. ప్రస్తుతం 15 స్తంభాలను ఏర్పాటు చేశారు. ప్రధాన రహదారుల వక్రన వేలాడే విద్యుత్తు తీగలు తొలగించి నూతన తీగలను ఏర్పాటు చేశారు. చిన్న వీధుల్లో తీగలపై తీగలపై విద్యుత్తు కనెక్షన్లను కేటాయించారు. ఆయా పనులు వేగంగా కొనసాగుతున్నాయి.



తుండగా.. ప్రధాన వీధుల్లో తీగలపై విద్యుత్తు సరఫరా అవుతోంది.

### పరిష్కరించే దిశగా చర్యలు

శివారు కాలనీల్లో ఇంకా విద్యుత్తు లోవోల్టేజీ సమస్యలు నెలకొని ఉండగా పరిష్కరించే దిశగా చర్యలు తీసుకుంటున్నారు. పట్టణంలో నిర్మాణంలోని అదనపు విద్యుత్తు సబ్ స్టేషన్ పనులు పూర్తయ్యే దశలో ఉన్నాయి. 8 మీటర్ల విద్యుత్తు స్తంభాలు 111, తొమ్మిది మీటర్ల స్తంభాలు 500 మంజూరు చేశారు. ధర్మపురి నుంచి కమలాపూర్ కి వెళ్లే మార్గంలో రహదారి వక్రన విద్యుత్తు తీగలపై లైన్లు ఏర్పాటు చేశారు.33/11 కేవీ విద్యుత్తు సబ్ స్టేషన్ నిర్మాణం దాదాపుగా పూర్తయింది.

అభివృద్ధి దశలో ఉన్నాయధర్మపురి పట్టణంలో మెరుగైన విద్యుత్తు సేవలకు ప్రభుత్వానికి రూ.1.16 కోట్లతో ప్రతిపాదనలు పంపించాం. నిధులు మంజూరవగా ఆయా పనులు చురుగ్గా జరుగుతున్నాయి. దీంతో పట్టణంలో నాణ్యమైన విద్యుత్తు సరఫరాతో సమస్యలు తొలగి పోనున్నాయి. - రవి, ఏకా, ధర్మపురి

## పత్తిపాకకు మోక్షం

పెద్దపల్లి : జిల్లాలో ఎస్సార్స్సీ ఆయకట్టు స్థిరీకరణకు పదేళ్లుగా ప్రతిపాదనలకే పరిమితమైన పత్తిపాక జలాశయం నిర్మాణానికి ఎట్టకేలకు కార్యాచరణ మొదలైంది. ఉమ్మడి జిల్లాలో 2.40 లక్షల ఎకరాల ఆయకట్టు స్థిరీకరణకు ఉద్దేశించిన శ్రీలక్ష్మీనర్సింహస్వామి జలాశయం (పత్తిపాక) డిజిటల్ (ప్రాజెక్టు నిర్మిత ప్రాంతం నైసర్గిక స్వరూపం, సర్వే నివేదిక) కోసం రాష్ట్ర ప్రభుత్వం రూ.1.10 కోట్లు విడుదల చేసింది. కాశీశ్వరం ప్రాజెక్టులో భాగంగా ప్రతిపాదించిన ఈ జలాశయం నిర్మాణం జరిగితే పెద్దపల్లి, మంధని, రామగుండం, ధర్మపురితో పాటు చొప్పదండి నియోజకవర్గాల రైతులకు ప్రయోజనం కలుగుతుంది. అయితే ఇన్స్టాక్టు కాగితాలకే పరిమితమైన ఈ ప్రాజెక్టు కోసం రైతుల ఎదురుచూపులు త్వరలో ఫలించనున్నాయి.

### ఎల్లంపల్లి నుంచి ఎత్తిపోతే..

పత్తిపాక జలాశయం ప్రతిపాదిత స్థలం మూడువైపులా గుట్టలతో ప్రాజెక్టు నిర్మాణానికి అత్యంత అనుకూలమైందని నీటిపారుదలశాఖ అధికారులు గతంలో గుర్తించారు. 3 నుంచి 5 టీఎంసీల సామర్థ్యంతో నిర్మించతలపెట్టిన ఈ ప్రాజెక్టులోకి ఎల్లంపల్లి నుంచి ఎత్తిపోతల ద్వారా నీటిని పంపిస్తారు. ఈ ప్రాజెక్టు నిర్మాణం కోసం 400 ఎకరాల అటవీభూమి, 1,300 ఎకరాల రెవెన్యూ భూమి సేకరించాల్సి ఉంటుంది. ఈ ప్రాజెక్టులోకి ఆరు లింకుల ద్వారా నీటిని పంపిస్తారు. ఇందు కోసం మేదారం జలాశయం నుంచి దేవికొండ వరకు ఇదివరకే లిఫ్ట్ పనులు జరిగాయి. దేవికొండ నుంచి పత్తిపాక జలాశయానికి లిఫ్ట్ ద్వారా, గ్రావిటీ కాలువ ద్వారా రెండు విధాలా నీటిని పంపించేందుకు ప్రతిపాదనలు చేశారు. ఈ ప్రాజెక్టు నీటిని నేరుగా కాకతీరు కాలువలోకి పంపించి రేవెల్లి సమీపంలో హెడ్ రెగ్యులేటర్ ద్వారా డి-83, నుంచి డి-94 కాలువల వరకు నీరందిస్తారు.

### చివరి ఆయకట్టుకు తొలగనున్న కష్టాలు

కొన్నేళ్లుగా జిల్లాలోని ఎస్సార్స్సీ కాలువ చివరి భూములకు నీరందక రైతులు ఇబ్బందులు పడటం, నీటి కోసం అందోళనలు చేయడం పరిపాటిగా మారింది. జిల్లాలో ప్రధానమైన డి-83, డి-86 కాలువల ద్వారా పంట పొలాలకు సాగు నీరు చేరుతుంది. డి-83 ద్వారా పెద్దపల్లి, ధర్మపురి, రామగుండం, మంధని, అంతర్గాం, పాలకర్తి, కమాన్ పూర్, ముత్తూరు, రామగిరి, కాల్యురీరాంపూర్ మండలాలకు డి-86 ద్వారా సుల్తానాబాద్, ఎలిగిడు, జూలపల్లి, ఓదె, కాల్యురీరాంపూర్ మండలాలకు సాగునీరు అందుతుంది. చొప్పదండి, ధర్మపురి నియోజకవర్గాలలో మరో 10 వేల ఎకరాలకు అదనంగా సాగు నీరుందుతుంది.

### విశిష్టతల సమాహారం.. వెయ్యేళ్ల వైభవం

మంధని పశ్చిమాభిముఖ ఆలయం.. ధ్వజ స్తంభం లేని మందిరం.. హనుమంతుడు ద్వార పాలకుడిగా ఉన్న క్షేత్రం.. ఇలా ఎన్నో విశిష్టతల సమాహారంగా విరాజిల్లుతోంది మంధనిలోని శ్రీ భిక్షేశ్వరాలయం.. పూర్వం మంత్రపురిగా పిలిచిన మంధనిలో కాకతీయుల కాలంలో నిర్మించిన అయిదు శివాలయాల్లో ఈ దేవస్థానం ఒకటి. దాదాపు వెయ్యేళ్ల కిందట ప్రతాపరుద్రుడి పాలనలో ఆలయాన్ని నిర్మించినట్లు ఆధారాలున్నాయి. శ్రీ భిక్షేశ్వరాలయంలో గణపతి, అయిదు పడగల నాగదేవత, నందిశ్వరుడి విగ్రహాలున్నాయి. పానపట్టం లేకుండా దక్షిణామూర్తి(లింగం), తపస్సు చేస్తున్న రూపంలో అన్నపూర్ణదేవి, పశ్చిమాభిముఖంగా (శ్రీ భిక్షేశ్వరుడు(శివుడు) దర్శనమిస్తారు. పశ్చిమాభిముఖంతో ఉన్న శివాలయాలు ఖజురాహోలోని ఖండభీరు మహాదేవ, నేపాల్ లోని ఖాట్మండోలోని పశుపతినాథ్ ఆలయాలతో పాటు తెలంగాణలో మంధనిలో మాత్రమే ఉన్నాయి. గర్భగుడిలోని లింగం(శ్రీ భిక్షేశ్వరుడు)పై బ్రాహ్మసూత్రం కనిపిస్తుంది. ఆలయాన్ని స్థానికులే కాకుండా ఇతర రాష్ట్రాల నుంచి, విదేశాల భక్తులు దర్శించుకుంటారు. దక్షిణామూర్తి విగ్రహం(లింగం) తమిళనాడులోని చిదంబరంలో పాటు మంధనిలోనే ఉంది. దాదాపు 900 ఏళ్లుగా ఆలయానికి ధ్వజ స్తంభం లేదని పూర్వీకులు చెబుతున్నారు. నిత్యం అభిషేకాలతో పాటు ప్రతి సోమవారం, శనివారం, నెలలో వస్తే రెండు ఏకాదశలు, మాస శివరాత్రి, మహా శివరాత్రి సమయాల్లో విశేష పూజలు నిర్వహిస్తారు. భక్తులే స్వయంగా గర్భాలయంలోకి వెళ్లి స్వామివారిని స్పృశించి అభిషేకాలు చేసుకోవచ్చు.

## అదిలించాద్దు.. బెదిలించాద్దు

సూర్యాపేట : వీధి కుక్కలు కనిపిస్తే వాటిని ఏమనకుండా ఉండాలి. అదిరించినా.. బెదిరించినా తిరిగి దాడిచేసే అవకాశం ఉంది. ఆగస్టు, సెప్టెంబరు శునకాల పునరుత్పత్తికి అనువైన సమయం. వాటి గోవుతకు భంగం కలిగించొద్దు. వ్యతిరేక స్వభావం కలిగి ఉంటాయని గుర్తెరికి మెలగాలి. వైరస్ ఇలా సోకుతుంది: కుక్కలు కాటేస్తే లాలాజలం ద్వారా బాధిత వ్యక్తి రక్తంలోకి వైరస్ నెమ్మదిగా వెళ్తుంది. కాబి, చేతి భాగంలో కరిస్తే.. పైభాగంలో కట్టు కట్టాలి. తద్వారా వైరస్ శరీరమంతా వ్యాపించదు. గాయం వద్ద ధారాళంగా పారే నీటితో ఐదు నిమిషాలు కడగాలి. సబ్బు, వసుపు, ఇతరత్రాలు పెట్టొద్దు. ఆలస్యం చేయకుండా సమీప ప్రభుత్వ ఆసుపత్రికి వెళ్లి చికిత్స చేయించుకోవాలి. **రేబిస్ నివారణ:** కుక్క కరిచిన తొలిరోజు నుంచి పోస్టుబైట్ వ్యాక్సినేషన్(మూడు నెలల వ్యవధిలో) ఏడు డోసులు తీసుకోవాలి.



తద్వారా రేబిస్ ను నివారించచ్చు. సదరు టీకా పీహెచ్సీ, ఇతర ప్రభుత్వ ఆసుపత్రుల్లో లభిస్తోంది. పశువులకు కరిస్తే (ప్రైవేటు మందుల దుకాణాల్లో టీకా దొరుకుతుంది. పిల్లలను, వృద్ధులను కుక్కలు లక్షంగా చేసుకుంటాయి. ఈ తరుణంలో కుటుంబ సభ్యులు కన్నేసి ఉంచాలి. కళ్లలోకి సూటిగా చూడొద్దు. అనవసరంగా కర్రలు, రాళ్లతో తరమొద్దు. రెచ్చగొట్టేలా వ్యవహరించి పరుగెత్తొద్దు. అవి సమీపిస్తుంటే మౌనంగా వెళ్లిపోవాలి. ద్విచక్ర వాహనాలు వేగంగా నడిపితే కొన్ని సందర్భాల్లో వెంటపడతాయి. అనవసరంగా వాహనాల హోర్న్ మోగించొద్దు. ఆరోగ్యంగా ఉన్న కుక్కలు కరిస్తే రేబిస్ రాదు... ఆ వ్యాధి ఉన్న కుక్కలతో జాగ్రత్తగా ఉండాలని పశు వైద్య నిపుణులు జానయ్యకు తెలిపారు.

## మిరపే రైతులకు ఊరట!

ఖమ్మం విదేశాలకు భారీ ఎగుమతులు లేవు.. సీజన్ అంతకన్నా కాదు.. కొన్ని నెలలుగా స్వబ్బుగా ఉన్న మిరప ధరలు స్వల్పంగా పెరుగుతుండటంతో అన్నదాతల్లో ఆశలు చిగురిస్తున్నాయి. ఏసీ మిరప ధరల పరిస్థితి కొంత ఆశాజనకంగా ఉంది. ఖమ్మం వ్యవసాయ మార్కెట్లో సోమవారం క్వింటా గరిష్ఠ ధర రూ.14,150 పలకటం విశేషం. జిల్లాలోని ఖమ్మం, మధిర, వైరా, తల్లాడ పరిసర ప్రాంతాల్లో శీతల గిడ్డంగులు 49 ఉన్నాయి. వీటి నిల్వ సామర్థ్యం 51,35,500 బస్తాలు కాగా రైతులు, వ్యాపారులు 38,26,572 బస్తాలు నిల్వ చేశారు. **స్వల్పంగా పెరుగుతున్న ధరలు** కొద్దిరోజులుగా మిరప ధరలు స్వల్పంగా పెరుగుతున్నాయి. గత సీజన్లో సరైన ధర లేకపోవటం వల్ల చాలామంది రైతులు తమ వంట ఉత్పత్తులను శీతల గిడ్డంగుల్లో నిల్వ ఉంచారు. అప్పటి నుంచి క్వింటా ధర రూ.13,000- 13,600 పలుకుతోంది. ఇబ్బందులు వచ్చినప్పటికీ రైతులు నష్టానికి సరకు అమ్మటం ఇష్టం లేక ఏసీల నుంచి బయటకు తీయలేదు. అత్యవసరమైనవారు మాత్రమే తక్కువ నిల్వలను అమ్ముకున్నారు. **సాగు విస్తీర్ణం తగ్గటంతో..** రైతులు నెలల తరబడి సరకును విక్రయించకపోవటం, ఈసంవత్సరం మిరప సాగు విస్తీర్ణం గణనీయంగా తగ్గటంతో ప్రస్తుతం మిరప ధరలు ఆశాజనకంగా ఉన్నాయని వ్యాపార వర్గాలు చెబుతున్నాయి. క్వింటా ధర రూ.15వేలకు చేరుతుందని అంచనా వేస్తున్నారు. వైనా, థాయ్లాండ్, బంగ్లాదేశ్కు ఎగుమతులు లేకపోయినా ధర పెరుగుతుండటం రైతులకు ఊరట కలిగించే విషయం. ఇప్పుడు ఇక్కడి సరకుకు దేశీయంగా కొంత డిమాండ్ ఏర్పడింది. ప్రధానంగా ఉత్తరప్రదేశ్, పశ్చిమబంగా, బీహార్ రాష్ట్రాలకు ఎక్కువగా రవాణా చేస్తున్నారు. 'భారతదేశంలోని వివిధ రాష్ట్రాల్లో మిరప నిల్వలు తరిగిపోయాయి. కుటుంబ అవసరాలకు గిరాకీ అధికమవుతోంది. అందుకే ధరల్లో కొంత పెరుగుదల కనిపిస్తోంది. విదేశాల నుంచి ఇప్పటివ్వుడే ఆర్డర్లు వస్తున్నాయి. రానున్న రోజుల్లో ధరలు పెరిగే అస్సారముంది' అని ఖమ్మం వ్యవసాయ మార్కెట్ ఉన్నత శ్రేణి కార్యదర్శి పి.ప్రవీణకుమార్ కు తెలిపారు.

## ఆగుతూ.. సాగుతూ..!

మణుగూరు బీటీపీఎస్ రైలు మార్గం పనులు ఎప్పుడు పూర్తవుతాయో అంతుపట్టడం లేదు. మణుగూరు నుంచి బీటీపీఎస్ వరకు బొగ్గు రవాణా కోసం రైలు మార్గం పనులు నాలుగిళ్ల క్రితం పూర్తయింది. ఇప్పటివరకు 50 శాతం పనులు పూర్తికాలేదు. రూ.300 కోట్లతో మొదలుపెట్టిన పనులు ఇంకా బండ్ వేయటం వరకు కూడా కాలేదు. అసలు పూర్తవుతాయో అన్న అనుమానాలు వ్యక్తమవుతున్నాయి. బీటీపీఎస్ కి మణుగూరు బొగ్గు గనుల నుంచి రోజుకు 15వేల టన్నుల బొగ్గు రవాణా అవుతోంది. ఇది పూర్తయితే రైలు ద్వారా బొగ్గు రవాణా కానుంది. **స్థానికుల నుంచి వ్యతిరేకత..** రైలు మార్గం ఏర్పాటులో స్థానికుల నుంచి వ్యతిరేకత వ్యక్తమవుతోంది. చెరువుముందు సింగారం మీదుగా ఏర్పాటు చేస్తుండటంతో అక్కడ 29 ఇళ్లను తీసుకోవాలని కోరుతున్నారు. ఓ వైపు సింగరేణి ఓబీ గుట్టులు, మరోవైపు రైలుమార్గం వెళ్లటాన్ని గాంధీనగర్ వాసులు వ్యతిరేకిస్తున్నారు. రామానుజవరంలో పనులు చేపట్టడాన్ని గ్రామస్థులు వ్యతిరేకిస్తుండటంతో ఆవరోధాలు ఏర్పడుతున్నాయి. **కొలిక్కిరాని భూ సేకరణ** మణుగూరు నుంచి బీటీపీఎస్ వరకు 16కి.మీ రైలుమార్గం వేస్తున్నారు. ఇందుకోసం మణుగూరు, సమీపసింగారం, రామానుజవరం గ్రామాలు నుంచి ప్రభుత్వం ఆర్డీఓఆఫీసర్ కలిపి 129 ఎకరాల మేర భూమిని సేకరించింది. ఆ భూమి విషయంపై కుటుంబీకుల మధ్య వివాదం, పరిహారం పెంచాలని కొంతమంది కోర్టు మెట్లు ఎక్కిారు. 47 కేసులు పెండింగ్లో ఉన్నాయి. ఇంకా 6 కి.మీ భూమిని సేకరించింది. పరిహారం చెక్కులు తీసుకోనివారు మరో 200 మంది నిర్వాసితులు ఉన్నారు. ఈ నేపథ్యంలో రైలు మార్గం పూర్తి చేయటం జెనోకు సవాల్ గా మారిందనే వాదనలు వ్యక్తమవుతున్నాయి. రెవెన్యూ నుంచి భూమి ఇవ్వకపోవటంతో ఆలస్యం అవుతోంది. భూమి ఇవ్వగానే ఏడాదిన్నరలో రైలుమార్గం పనులు పూర్తి చేస్తాం. ఎప్పటికప్పుడు సమస్యను కలెక్టర్ దృష్టికి తీసుకెళ్తున్నాం. బిచ్చన్న, సీత

## అదిలానే గుర్తిస్తే.. ఆటంకాలు తప్పినట్లే



ఆలేరు : విద్యార్థులు ఇతరులతో మెదిలే తీరు, అలవాట్లు, నడవడిక వారికి భవిష్యత్తులో ప్రభావం చూపుతుంది. విద్యాయుల్లో ఉపాధ్యాయులు, పిల్లల తల్లిదండ్రులు ఏరోజుకారోజు మార్గదర్శనం చేయాల్సిన బాధ్యత ఉంటుంది. ఇందుకు పాఠశాలలో నిర్వహించే తల్లిదండ్రులు, ఉపాధ్యాయుల సమావేశం (పీటీఎం) చక్కటి వేదికగా వినియోగించుకోవచ్చు. ప్రభుత్వ పాఠశాలలో ప్రతి నెలా మూడో శనివారం పీటీఎం నిర్వహించాలి. కొన్నిచోట్ల పీటీఎం సమావేశాలు అంతగా నిర్వహించక పోగా మరికొన్ని చోట్ల పీటీఎం సమావేశాలకు 30 శాతమైనా విద్యార్థుల తల్లిదండ్రులు హాజరుకావడం లేదు. బడిలో విద్యార్థుల ప్రవర్తన ఉపాధ్యాయులకు తెలుస్తుంది. ఇంట్లో పిల్లల నడవడిక తల్లిదండ్రులకు తెలుస్తుంది. ఒకరికొకరు తెలుసుకుని పరిష్కార మార్గం కనుగొనాల్సి ఉంటుంది. **ఏం జరుగుతుందంటే..** సామాజిక మాధ్యమాల ప్రభావంతో పిల్లలు, తల్లిదండ్రుల మధ్య అంతరం ఏర్పడుతోంది. తల్లిదండ్రులు నెలకొనలేని పాఠశాలకు వెళ్లి తమ పిల్లల ప్రగతిని తెలుసుకోవడం లేదు. కొందరు విద్యార్థులు తల్లిదండ్రులకు తెలియకుండా పాఠశాలకు దుమ్మ కొడుతున్నారు. తోటి విద్యార్థులు గెలిచేస్తున్నారనే ఆవేదనతో చదువుపై దృష్టి పెట్టడంలేదు. ఇళ్లలో పిల్లల ముందే కుటుంబ సభ్యులు గొడవలు వదుతున్నారు. ఇది వారిపై ప్రభావం చూపుతోంది. కొందరు విద్యార్థులు చురుకుగా లేకపోయినప్పటికీ ఉపాధ్యాయులు కొందరు పట్టించుకోవడం లేదు. **ఇరువురి పాత్రకీలకం** పిల్లలు క్రమశిక్షణతో కూడిన ఎదుగుదలలో తల్లిదండ్రులు, ఉపాధ్యాయుల పాత్ర కీలకం. కుటుంబంలోని పెద్దలు పిల్లలకు రోజూ కొంత సమయం కేటాయించి వారి చెప్పింది విని ఆర్డర్ చేసుకోవాలి. ఉపాధ్యాయులు తోటి విద్యార్థులు ఎలా ఉంటున్నారనేది స్నేహ పూర్వకంగా ఆరాతీయాలి. తల్లిదండ్రులు, ఉపాధ్యాయుల శ్రద్ధ పెడితే పిల్లలకు క్రమశిక్షణ అలవడుతుంది. ఎర్ర లక్ష్మి, ఎంకావో, ఆలేరు

## గుంత తీస్తేనే.. ఇంకేను..!



సూర్యాపేట : సూర్యాపేట విద్యాసగర్ కాలనీ అధిక జనసాంద్రత ఉన్న ప్రాంతం. అంతటా సీసీరోడ్లు వేశారు. ఇళ్లలోనూ సీసీ పరిచారు. వర్షం, వాడకం నీరు నేలలో ఇంకే పరిస్థితి లేదు. దీంతో వేసవిలోనే కాదు.. వర్షాకాలంలోనూ భూగర్భ జలాలు పడిపోతూ నీటి ఎద్దడి తలెత్తుతోంది. కూకాయి నీరే దిక్కు.. ఇంకుడు గుంతలు నిర్మిస్తే ఈ పరిస్థితి ఉండేది జిల్లాలోని పురపాలకల్లో ఇంకుడు గుంతల నిర్మాణం అటకెక్కింది. కొత్తగా ఇళ్లు నిర్మించుకొనేవారు కూడా అనుమతి తీసుకుంటున్నారు. కానీ నిర్మాణం చేపట్టడం లేదు. దీంతో చిన్నపాటి వర్షానికి రోడ్లన్నీ జలమయమవుతున్నాయి. సూర్యాపేటలో అపార్ట్మెంట్లు, వీటిపై అవగాహన ఉన్నవారే మాత్రమే నిర్మించుకుంటున్నారు. వార్డుల్లో ప్రధాన చోట్ల వీటిని నిర్మించాల్సి ఉన్నా పుర అధికారులు నిర్లక్ష్యం వహిస్తున్నారు. గతంలో నిర్మించినవి ప్రస్తుతం కనుమరుగయ్యాయి. వాటికి మరమ్మత్తు కూడా చేపట్టడం లేదు. దీంతో వర్షం నీరు ఇంకే పరిస్థితి లేకుండాపోతోంది. **నేరేడుచర్లలో నామమాత్రం** పురపాలకలో నిర్మాణం నామమాత్రంగానే ఉంది. ప్రభుత్వ కార్యాలయాలు, అపార్ట్మెంట్లలో మాత్రమే ఉన్నాయి. పట్టణంలో సీసీరోడ్ల నిర్మాణం పెరుగుతున్నందున భూగర్భ జలాలు పెరగాలంటే వీటి నిర్మాణం తప్పనిసరి. ఇంటి నిర్మాణ అనుమతుల సమయంలో ఏర్పాటు చేసుకోవాలని అధికారులు చెబుతున్నారే తప్ప ఆ తర్వాత చర్యలు తీసుకోవడం లేదు. నేరేడుచర్ల గ్రామ పంచాయతీగా ఉన్నప్పటి గుంతలు తప్ప కొత్తగా లేవు. **అవగాహన లేక** తిరుమలగిరి పురపాలకలో ఇంటినిర్మాణాలకు దరఖాస్తు చేసుకునే వారికి అధికారులు ఇంకుడుగుంతల నిర్మాణాలతో కలిగే లాభాలు వివరించడం లేదు. దీంతో ప్రజలకు అవగాహన లేక వాటిపై ఆసక్తి చూపటం లేదు. చిన్నపాటి వర్షానికి రోడ్లపై వరదపారి కాలనీలోకి చేరుతున్నాయి. **సంతకాలకే పరిమితం** హుజూర్ నగర్ మున్సిపాలిటీలో ఇళ్ల నిర్మాణ సమయంలో చేపడతామని అనుమతి పత్రాలపై యజమానులు సంతకాలు చేస్తారు. అధికారుల పర్యవేక్షణ లోపంతో అమలు కావడంలేదు. వ్యక్తిగతంగా ఇంటిని నిర్మించుకునే వారే కాకుండా ఇళ్లను నిర్మించి అమ్ముతున్న స్థిరాస్తి వ్యాపారులు కూడా పట్టించుకోవడం లేదు. దీంతో పురపాలకల్లో నిర్మాణం పడకేసింది. **తప్పక నిర్మించుకోవాలి** భూగర్భ జలాలు పెంపునకు తప్పకుండా ఇంకుడు గుంత అవసరం. కొత్తగా ఇళ్లు కట్టేవారు నిర్మిస్తేనే అనుమతి జారీ చేస్తాం. ఇళ్లను తనిఖీ చేసి నిర్మించకుంటే శాఖపరమైన చర్యలు తీసుకుంటాం. పట్టణంలో పలుచోట్ల నిర్మించిన వాటిని పరిశీలించి మరమ్మత్తు చేపడతాం. హనుమంతరెడ్డి, పుర కమిషనర్, సూర్యాపేట

## అనుగృహానికి కసరత్తు!



సూర్యాపేట: జిల్లాలో ఇళ్లలేని పేదల సొంతింటి కల నెరవేరబోతోంది. గత ప్రభుత్వ హయాంలో నిర్మాణం పూర్తై.. పంపిణీ జరగని రెండు పడకగదుల ఇళ్ల విషయంలో కదలిక మొదలైంది. వీటిని అర్బులైన పేదలకు కేటాయించాలని ప్రభుత్వం ఆలోచన చేసింది. పంధ్రాగిష్టు నాటికి లబ్ధిదారులకు గృహాలకు సంబంధించిన పత్రాలను అందజేసేందుకు ఏర్పాట్లు చేయాలంటూ ఇప్పటికే ఆదేశించింది. జిల్లాలో సుమారు 1369 పూర్తైన ఇళ్లు పంపిణీకి సిద్ధంగా ఉన్నట్లు అధికారులు గుర్తించినట్లు సమాచారం. వీటిని అర్బులకు అందజేసేందుకు కసరత్తు చేస్తున్నారు. **మరమ్మతులు అవసరం**5,424 ఇళ్లను మంజూరు చేయగా.. 3,086 గృహాలు పూర్తి చేశారు. వీటి పంపిణీ కొన్నిచోట్ల నాలుగిళ్లు, మరికొన్ని మండలాల్లో రెండేళ్లు దాటింది. ఆ ప్రక్రియ ఆలస్యం కావడంతో కొన్నిచోట్ల ఇళ్ల తలుపులు, కిటికీలు, విద్యుత్తు మీటర్లు దొంగలు ఎత్తుకెళ్లారు. మరికొన్ని చోట్ల స్థానికంగా ఉన్న పేదలు వాటిల్లోకి అసధికారికంగా చేరిపోయారు. కాగా పన్నులు చోరీ గురైన, కిటికీల అద్దాలు ధ్వంసమైన ఇళ్లకు మరమ్మతులు చేసేందుకు గతంలో నిధులు మంజూరయ్యాయి. కానీ, చాలాచోట్ల మరమ్మతులు చేపట్టలేదు. పంపిణీ నాటికి మరమ్మతులు చేసేందుకు అవకాశాలున్నాయి. ఈ విషయంలో అధికారులు ఎలాంటి నిర్ణయం తీసుకుంటారో చూడాలి మరి.!

**ఆక్రమణలకు ప్రయత్నాలు**నిర్మాణాలు పూర్తవుతున్న చోట పేదలు ఎక్కువ సంఖ్యలో ఉండి.. ఇళ్లు తక్కువగా ఉండటంతో లబ్ధిదారుల ఎంపిక విషయంలో సందిగ్ధం ఏర్పడింది. దీంతో ఆయా ప్రాంతాల్లో పంపిణీ ప్రక్రియ జరగలేదు. కొన్నిచోట్ల అప్పటి ప్రజాప్రతినిధులతో కలిసి అధికారులు లబ్ధిదారుల జాబితాలపై కసరత్తు చేశారు. కొన్ని పేర్లతో సిద్ధం చేశారు కూడా. వాటికి ఆమోద ముద్రవేయటంలో ఆలస్యం జరిగింది. ఇంతలో ఎన్నికల కోడ్ రావటం.. కొన్ని చోట్ల అప్పటి ప్రజాప్రతినిధులు ఓటమి చెందటంతో అప్పటి లబ్ధిదారుల జాబితాలను ప్రస్తుత అధికారులు ధ్రువీకరించటం లేదు. ఆయా ప్రాంతాల్లో కొత్తగా లబ్ధిదారుల ఎంపికల కోసం ప్రయత్నాలు జరుగుతుండటంతో గతంలో పేర్లు ఉన్నవారు ఇళ్లను ఆక్రమించుకొనే దుకు పలుమార్లు ప్రయత్నాలు చేయటం ఉద్దిక్తలకు దారితీసింది. ఇలాంటి పరిణామాల నేపథ్యంలో వివాదాలకు తావులేకుండా ప్రక్రియ చేపట్టాల్సి ఉంది. తాజాగా పంపిణీకి సిద్ధమవుతున్న క్రమంలో లబ్ధిదారుల ఎంపిక విషయంలో ఎలాంటి జాగ్రత్తలు తీసుకుంటున్నారనే విషయాలపై అధికారులు గోప్యతను పాటిస్తున్నారు.

## ప్రత్యామ్నాయం చూపారు..

### పరిహారం ఇవ్వరు

సిరిసిల్ల: భవిష్యత్తు అవసరాలు.. అభివృద్ధిని దృష్టిలో ఉంచుకొని ఇంజనీరింగ్ అధికారులు ప్రణాళికలు చేయాలి. దాని తగినట్లు నిర్మాణాలు ఉండాలి. కానీ సిరిసిల్లలో కరకట్ట నిర్మించిన ఇంజనీరింగ్ అధికారుల పనితీరును చూస్తే ముక్కున వేలేసుకోవాల్సిందే. ఈ నిర్మాణంతో 418 ఎకరాలు ముంపునకు గురవుతున్నాయి. ఇక్కడి భూములు ఏడేళ్లుగా పంటల సాగుకు నోచుకోవడంలేదు. కనీసం ముంపు తొలగించేలా ప్రత్యామ్నాయ చర్యలు లేవు. ఉన్న భూమివైనా సేకరించి పరిహారం ఇస్తారా అంటే అదీ లేదు. తాజాగా వ్యవసాయాధికారులు ఈ భూములను పరిశీలించి సాగుచేయడంలేదని రైతు భరోసాలో అనర్థాలుగా తేల్చేశారు. ఇటు సాగుకు నోచుకోక.. భరోసా అందక ముంపు రైతుల వేదన వర్ణనాతీతం.

**శాశ్వత పరిష్కారం ఎప్పుడో?** మధ్యమానేరు జలాశయాన్ని 27.55 టీఎంసీ సామర్థ్యంతో నిర్మించారు. దీని వెనక జలాలు మానేరువాగు సిరిసిల్ల పట్టణం వరకు నిలిచి ఉంటాయి. నీరు నిలిచి ఉండే ప్రాంతంలో పట్టణ శివారులో వాగు



పొడవునా కరకట్టను నిర్మించారు. పట్టణం ఎగువ నుంచి వచ్చే వరదనీరు దామెరకుంట, తుమ్మలకుంట నుంచి మానేరులోకి చేరాలి. కానీ ఇక్కడి కట్టిన కరకట్ట అడ్డుగా మారింది. దీనికితోడు జలాశయాలో 20 టీఎంసీల మేరకు నీరు చేరడంతో కరకట్ట పైన ఊటనీరు ఉబికి వస్తుంది. దీంతో వరదనీరు.. ఇటు ఊట నీరుతో సిరిసిల్ల శివారులోని 418 ఎకరాలు ఏడాది పొడవునా ముంపులో ఉంటాయి. ఈ ముంపు ప్రభావం సిరిసిల్ల పట్టణంపైనా చూపుతోంది. ఎగువ వరదంతా సాఫీగా వెళ్లలేక పట్టణంలోని పలు కాలనీలు ముంపునకు గురవుతున్నాయి. దీనిని తప్పించేందుకు జలాశయం ఇంజనీరింగ్ అధికారులు 120 హెక్టేల సామర్థ్యంతో మూడు మోటార్లతో ఎత్తిపోతలు ఏర్పాటు చేశారు. ఏడేళ్లలో రూ.10 కోట్లకు పైనే ఈ ఎత్తిపోతల కరెంటు బిల్లులకు వెచ్చించారు. ఈ తాత్కాలిక ఉపశమనానికే ఏటా రూ.కోట్లలో ఖర్చు చేస్తున్నారే తప్ప.. శాశ్వత ప్రణాళికలకు మాత్రం అడుగులు పడటంలేదు. **ఏడేళ్లుగా సాగుకు నోచుకోని భూములు** రెండు సీజన్లలో వరి సాగు చేసుకునే అయిదు ఎకరాల వ్యవసాయ భూమి ఉంది. పది గేదెలను పెంచుతుండేవాళ్లం. కరకట్ట నిర్మాణంతో వరదనీరు సాఫీగా వెళ్లలేని పరిస్థితి. ఏడేళ్లుగా పంటలు సాగు చేయలేని దుస్థితి. గేదెల పోషణ భారంగా మారింది. వ్యవసాయాన్ని సమ్మోకొని జీవించేవాళ్లం. ముంపుతో కుటుంబం మొత్తం వీధిన పడింది. ఎన్నిసార్లు అధికారులను కలిసినా ప్రయోజనం లేకుండా పోయింది. - ఖాజా అహ్మద్ మోహియద్దీన్, సిరిసిల్ల పట్టణం

### ముర్రేడు బాధితుల గోడు పట్టదా?

కొత్తగూడెం: ముర్రేడు ముంపు బాధితుల కష్టాలు తీరటం లేదు. వర్షాకాలం వచ్చిందంటే చాలు.. ముర్రేడు పరిహారక ప్రాంత ప్రజలు బిక్కుబిక్కుమంటూ కాలం వెళ్లదీస్తున్నారు. ఇప్పటికే నదీ తీరం వెంట పడుల సంఖ్యలో కట్టడాలు నేలమట్టమయ్యాయి. ఉన్నవాటివైనా కాపాడుకునేందుకు రక్షణ గోడ నిర్మించాలని స్థానికులు ఎట్టగా మొరపెట్టుకుంటున్నా.. ప్రభుత్వం నుంచి ఉలుకూ.. పలుకూ లేదు. **ప్రజా సమస్యపై చిత్తశుద్ధి..?** ముర్రేడు రక్షణ గోడ నిర్మాణం అంశం ప్రభుత్వ చిత్తశుద్ధిని ప్రశ్నార్థకంలో వదేస్తోంది. భారాన హయాంలో రిటైనింగ్ వాల్ నిర్మాణానికి స్థానిక నాయకులు ఆర్పాటంగా శంకుస్థాపన చేసినా.. ఆర్థికపరమైన అనుమతులు ఇవ్వకపోవటంతో పనులు ముందుకు సాగలేదు. కాంగ్రెస్ సర్కారు సైతం అదే బాటలో పయనించటంపై స్థానికులు ఆవేదన



వ్యక్తం చేస్తున్నారు. ఇప్పటికైనా రక్షణ గోడ నిర్మాణానికి చర్యలు తీసుకోవాలని కోరుతున్నారు.

**మంత్రుల దృష్టికి చేరినా.. స్పందన అంతంతే** ముర్రేడు వరదల వల్ల ఎదురవుతున్న ఇబ్బందులను ఎమ్మెల్యే కూసంనేని సాంబశివరావు మంత్రుల దృష్టికి తీసుకెళ్లినా.. స్పందన అంతంతమాత్రంగానే ఉంది. ఏడాది క్రితం ముర్రేడు రక్షణ గోడ దస్త్రం మంత్రి ఉత్తమకుమార్ రెడ్డి, జలవనరులశాఖ ఈఎన్సీ వద్దకు చేరినా ఇప్పటివరకు వారి నుంచి ఎలాంటి ప్రకటన వెలువడలేదు. **ప్రతిపాదనలకే పరిమితం** ముర్రేడు పరిహారకంలో కోతకు గురవుతున్న ప్రాంతాల రక్షణకు కొన్నేళ్లుగా కసరత్తు కొనసాగుతోంది. భారాన హయాంలో రూ.33.50కోట్లతో రక్షణ గోడ(గాబ్లియన్ వాల్) నిర్మించాలని అధికారులు ప్రతిపాదించారు. ఆర్థిక శాఖ నుంచి పరిపాలన అనుమతులు రాకపోవటంతో పనులు పట్టాల్సివచ్చింది. అనంతరం రాష్ట్రంలో ప్రభుత్వం మారటంతో గతేడాది డిసెంబర్లో నీటిపారుదలశాఖ అధికారులు రూ.45కోట్లతో మరోసారి ప్రతిపాదనలు పంపించారు. గాబ్లియన్ వాల్ స్థానంలో తక్కువ ఖర్చుతో సాధారణ గోడ నిర్మించాలనే అంశాన్ని పరిశీలించారు. తదనంతరం ప్రభుత్వం, పాలకులు పట్టించుకోకపోవటంతో ముర్రేడు అంశం వక్రధారి పట్టింది. ఈ ఏడాది సైతం వరదల ముంపును ఎదుర్కోవాల్సి వస్తుండటంపై బాధితులు ఆవేదన చెందుతున్నారు.ముర్రేడు రిటైనింగ్ వాల్ నిర్మాణ అవశ్యకతను ఇటీవల కొత్తగూడెం కలెక్టరేట్లో నిర్వహించిన ఖమ్మం, భద్రాద్రి జిల్లాల సమీక్ష సమావేశంలో ఉప ముఖ్యమంత్రి మల్లు భద్రివిక్రమారృ దృష్టికి ఎమ్మెల్యే తీసుకెళ్లారు. తక్షణమే పనులు చేపట్టేలా నిధులు మంజూరు చేయాలని కోరారు. ముర్రేడు రక్షణ గోడ నిర్మాణంపై ప్రభుత్వం నుంచి ఎలాంటి ఆదేశాలు అందలేదు. ఇప్పటికే రూ.45కోట్లతో ప్రతిపాదనలు పంపించాం. సర్కారు ఆర్థికపరమైన అనుమతులిస్తే.. టెండర్ ప్రక్రియ చేపట్టేందుకు అవకాశం ఉంటుంది.రవికుమార్, డిప్యూటీ సీఈ,

## నాలుగు రోజుల పాటు భారీవర్షాలు

హైదరాబాద్: దక్షిణ తెలంగాణ జిల్లాల్లో మరో నాలుగు రోజుల పాటు భారీ వర్షాలు కురిసే అవకాశం ఉన్నట్లు వాతావరణ శాఖ వెల్లడించింది. ఉపరితల అవస్థనం ప్రభావంతో నాలుగు రోజులు భారీ వర్షాలు కురుస్తాయని తెలిపింది. హైదరాబాద్ నగరంలో నేడు తేలికపాటి నుంచి మోస్తరు వర్షాలు పడనున్నట్లు పేర్కొంది. నల్గొండ, యాదాద్రి, నాగర్ కర్నూలు, వనపర్తి, మహబూబ్ నగర్, నారాయణపేట, గద్వాల జిల్లాలకు ఎల్లో అల్ప జారీ చేసింది.



## 'రిజర్వేషన్' కోసం ఎందుకింత ఆ(పో)రాటం!

హైదరాబాద్ : స్థానిక సంస్థల ఎన్నికలకు సమయం చేరువ అవుతున్న నేపథ్యంలో తెలంగాణ ప్రభుత్వం రిజర్వేషన్ కోసం పంతానికి పోతోంది. తాము అసెంబ్లీలో ఆమోదించిన బీసీ రిజర్వేషన్ (42 శాతం) బిల్లును ఎట్టి పరిస్థితిలోనూ రాష్ట్రపతి ఆమోదించాలని పట్టుబడుతోంది. ఢిల్లీ వేదికగా ధర్మాలు, నిరసనలకు కూడా దిగింది. అయితే.. బీసీల రిజర్వేషన్ కోసం ఇంత ఆరాటం, పోరాటం ఎందుకు? అది లేకుండా ఎన్నికలకు వెళ్తే.. ప్రభుత్వానికి వచ్చిన నష్టమేంటి? అనేది ప్రశ్న. మంచి చేయడం తప్పుకాదు. కానీ, ఆ పేరుతో కాలహరణం చేసేలా ఢిల్లీకి వెళ్లి నిరసనలు చేపట్టడంపై నాస్థుల్ మీడియాలో పెద్ద చర్చ జరుగుతోంది. వాస్తవానికి రిజర్వేషన్ కల్పించడం ద్వారా గ్రామ, మండల, జిల్లాపరిధిలోని స్థానిక సంస్థల్లో పాగా వేయాలన్నది సీఎం రేవంత్ రెడ్డి వ్యూహం. 42 శాతం రిజర్వేషన్ ఇచ్చిన ఘనత తమకు దక్కుతుందని ఆయన భావిస్తున్నారు. అందుకే.. రిజర్వేషన్ ఆమోదం, అమలుపై పట్టుదలతో ముందుకు సాగుతున్నారు. కానీ, నిజానికి ఇప్పటికప్పుడు రిజర్వేషన్ అమలు చేయడం కూడా సాధ్యంకాదని.. అధికార వర్గాలు చెబు తున్నాయి. కుల గణన జరిగినా.. కూడా క్షేత్రస్థాయిలో రిజర్వేషన్ అమలు చేసేందుకు మరో

కసరత్తు జరగాల్సి ఉంటుందని పేర్కొంటున్నారు. కుల గణనలో ఎంత మంది ఏయే కులాల వారు ఉన్నారన్నది మాత్రమే ఖరారైందని, దీనిని ఆధారంగా చేసుకుని రిజర్వేషన్ ప్రక్రియను అమలు చేసే అవకాశం ఉండకపోవచ్చని వారు చెబుతున్నారు. ప్రస్తుతం బీసీ, బీసీ-ఎ, బీ, సీ, డీ వర్గీకరణలు ఉన్నాయని, కొత్తగా కల్పించే రిజర్వేషన్ కేటగిరీకి ప్రామాణికతను నిర్ధారించాల్సి ఉంటుందని అంటున్నారు. ఈ ప్రక్రియ పూర్తయ్యేందుకు కనీసంలో కనీసం మూడు మాసాల సమయం పడుతుందని అధికారులు చెబుతున్నారు. అంటే.. ఇప్పటికిప్పుడు రాష్ట్రపతి సంతకంచేసినా.. అది వెంటనే అమలు జరగడం అనే ది కుదరదని చెబుతున్నారు. కానీ, సీఎం మాత్రం దీని కోసం ఆరాటం, పోరాటం చేస్తున్నారు. ఇదిలావుంటే.. ఎంత రిజర్వేషన్ ఇచ్చినా.. క్షేత్రస్థాయిలో సర్కారు చేపట్టే పనులు, అభివృద్ధి, పాలన తీరుకే మార్పులు పడతాయని, కేవలం రిజర్వేషన్ పరిగణనలోకి తీసుకుని ప్రజలు ఓటు వేస్తారని చెప్పలేరని అంటున్నారు. కాబట్టి.. హడావుడిగా ఈ కార్యక్రమాన్ని చేపట్టే బదులు, ప్రశాంతంగా వ్యవహరిస్తే.. ఎలాంటి ఇబ్బందులు రాకుండా రిజర్వేషన్ అమలు చేసుకునేందుకు ఛాన్స్ ఉంటుందని చెబుతున్నారు.

## సాయంత్రంలాగా చంపేస్తాం..

### ఎంపీ రఘునందన్ రావుకు బెదిలించులు

హైదరాబాద్: మెడలి ఎంపీ రఘునందన్ రావుకు మరోసారి దుండగలు ఫోన్ చేసి బెదిరించారు. హైదరాబాద్ లోనే ఉన్నామని, సాయంత్రం లోగా చంపేస్తామని హెచ్చరించారు. ఆయనకు ఇలా బెదిరింపు ఫోన్ కాల్ రావడం ఆరోసారి. తాజాగా 9404348431 నెంబర్ నుంచి ఫోన్ వచ్చినట్లు పోలీసులకు ఫిర్యాదు అందింది. రంగంలోకి దిగిన పోలీసులు దర్యాప్తు ముమ్మరం చేశారు.

## గత ప్రభుత్వం పదేళ్ల పాటు ఎవరికీ రేషన్ కార్డులు ఇవ్వలేదు: మంత్రి పొంగులేటి

హనుమకొండ: ఇందిరమ్మ ఇళ్ల లబ్ధిదారులను పారదర్శకంగా ఎంపిక చేశామని మంత్రి పొంగులేటి శ్రీనివాస్ రెడ్డి అన్నారు. ఏ పార్టీ కార్యకర్త అని కూడా చూడకుండా ఎంపిక చేసినట్లు చెప్పారు. హనుమకొండ బాలసముద్రంలో డబుల్ బెడ్ రూమ్ ఇళ్లను పంపిణీ చేసిన సందర్భంగా ఆయన మాట్లాడారు. “పార్టీలకు అతీతంగా పేదవాడైతే చాలు.. ఇళ్లు ఇవ్వాలని అధికారులకు చెప్పాం. పేదల ముఖంలో నవ్వు చూడమే కాంగ్రెస్ ప్రభుత్వ లక్ష్యం. గత ప్రభుత్వం రెండు పదకే గడులు ఇళ్లను కొందరికి మాత్రమే ఇచ్చింది. పదేళ్ల పాటు ఎవరికీ రేషన్ కార్డులు ఇవ్వలేదు. కాంగ్రెస్ ప్రభుత్వంలో మొదటి విడతలో 4.50 లక్షల మందికి ఇందిరమ్మ ఇళ్లు మంజూరు చేశాం. 6.50 లక్షల మందికి కొత్త రేషన్ కార్డులు ఇచ్చాం. రైతుభరోసా కింద రైతుల ఖాతాల్లో 9 రోజుల్లోనే రూ.9 వేల కోట్లు జమ చేశాం. భారత రాష్ట్ర సమితి ప్రభుత్వం వేల కోట్ల కమిషన్ కోసం కాళేశ్వరం ప్రాజెక్టును నిర్మించింది. రూ.లక్ష కోట్లతో నిర్మించిన ప్రాజెక్టు మూడేళ్లకే



కూలింది. నిర్మాణంలో జరిగిన అక్రమాలను విచారణ కమిషన్ బయటపెట్టింది. బీసీలకు రిజర్వేషన్లను పెంచుతూ కాంగ్రెస్ ప్రభుత్వం చట్టం చేసింది. రాష్ట్ర ప్రభుత్వం ఆమోదించిన బిల్లులను కేంద్రంలోని భాజపా ఆమోదించలేదు. బీసీ రిజర్వేషన్లకు అడ్డుపడుతున్న భాజపాకు వచ్చే ఎన్నికల్లో తగిన బుద్ధి చెప్పాలి” అని పొంగులేటి తెలిపారు.

## ఢిల్లీ వెళ్లిన హరిష్ రావు.. న్యాయ నిపుణులతో మీటింగ్

న్యూఢిల్లీ: ఆంధ్రప్రదేశ్ నిర్విస్తూ బనకచర్ల ప్రాజెక్టుపై సుప్రీంకోర్టు వెళ్లాలని బీఆర్ఎస్ పార్టీ నిర్ణయించిన సంగతి తెలిసిందే. ఈ నేపథ్యంలోనే బీఆర్ఎస్ కీలక నేత, నీటి పారుదల శాఖ మాజీ మంత్రి హరిష్ రావు ఢిల్లీ వెళ్లారు. ఢిల్లీలో న్యాయ నిపుణులను ఆయన కలవనున్నారు. బనకచర్ల ప్రాజెక్ట్ విషయంలో న్యాయపరంగా ఎలా ముందుకు వెళ్లాలో చర్చించనున్నారు. హరిష్ రావు ఇప్పటికే పలుమార్లు కేసీఆర్ తో ఈ విషయంపై చర్చలు జరిపారు. రెండు రోజుల క్రితం హరిష్ రావు కాళేశ్వరం కమిషన్ నివేదికపై మాట్లాడుతూ.. కాళేశ్వరం ప్రాజెక్ట్ రాష్ట్రానికి గుండెకాయ అని అన్నారు. కాళేశ్వరం ప్రాజెక్ట్ కుప్పకూలిందంటూ కాంగ్రెస్ నేతలు బోగస్ మాటలు మాట్లాడుతున్నారని మండిపడ్డారు. ఆ ప్రాజెక్ట్ వల్ల పోయిన సారి లక్షల ఎకరాల్లో పంటలు పండాయని తెలిపారు. కాళేశ్వరం మూడు బ్యారేజీల్లో ఒక బ్యారేజీలో రెండు పిల్లర్లు మాత్రమే కుంగాయని, అలాంటప్పుడు కాళేశ్వరం మొత్తం కూలిందని ఎలా చెప్పారని ప్రశ్నించారు.



ఆ బైటిల్ కరెక్ట్..

హైదరాబాద్, ఆగస్ట్ 08: బీఆర్ఎస్ నేత, దుబ్బాక ఎమ్మెల్యే కొత్త ప్రభాకర్ రెడ్డిపై కాంగ్రెస్ పార్టీ వర్గం ప్రెసిడెంట్ టి. జగ్గారెడ్డి మరోసారి నిప్పులు చెరిగారు. శుక్రవారం నాంపల్లిలోని గాంధీభవన్ లో జగ్గారెడ్డి విలేజ్ కరెక్ట్ మాట్లాడుతూ.. నువ్వు నా క్యారెక్టర్ అంచనా వేయలేవంటూ కొత్త ప్రభాకర్ రెడ్డికి సూచించారు. రాష్ట్రంలో ఎవర్ని అడిగినా నా క్యారెక్టర్ గురించి చెబుతారన్నారు. నా క్యారెక్టర్ కి, ప్రభాకర్ రెడ్డి క్యారెక్టర్ కి చాలా తేడా ఉంటుందని పేర్కొన్నారు. ప్రభాకర్ రెడ్డికి ఉన్నంత ఆస్తి నా వద్ద ఉంటే ప్రజలకి ఎప్పుడో పంచేసే వాడినని తెలిపారు. **మా అమ్మనాన్న ఇచ్చిన ఆస్తి..** వంశ గుణం మా అమ్మనాన్న నాకు ఇచ్చిన ఆస్తి అని చెప్పారు. భవిష్యత్తులో నేను రూ. వేల కోట్లు సంపాదించినా వాటిని ప్రజలకే పంచుతానని ఈ సందర్భంగా ఆయన స్పష్టం చేశారు. నా ఆస్తి నా పిల్లల కోసం కాదని.. ప్రజల కోసమని తెలిపారు. రూ. 1000 కోట్లు కాన్నీ గంటల్లోనే పంచేస్తానన్నారు. ప్రభాకర్ రెడ్డికి ఎలా వంచాలో కూడా తెలియదని ఆక్షేపించారు. నేను ఎలాంటి వాడినో కేసీఆర్, హరిష్ రావుని అడిగి తెలుసుకోవాలంటూ ప్రభాకర్ రెడ్డికి సూచించారు. కొత్త ప్రభాకర్ రెడ్డి.. నీవు మగాడవయితే నా ప్రశ్నలకు సమాధానం చెప్పాలని డిమాండ్ చేశారు. ప్రభాకర్ రెడ్డి ది స్టాయి కాదన్నారు. కొన్ని విషయాల్లో ఎమోషనల్ కావ్వడం నా బలహీనత అని తెలిపారు. ప్రజల సమస్య వింటే వాళ్ళ కంటే ముందు నాకే ఏడుపు వస్తుందన్నారు. నా చుట్టూ పేదలు ఉంటారని.. నా వద్దకు క్యాన్సర్ పేషెంట్లు సైతం వస్తారని చెప్పారు. **ఆ ఫ్యామిలీకి ఆ బైటిల్ కరెక్ట్..** తెలంగాణ రాష్ట్రాన్ని కేసీఆర్ దోచుకున్నారని మండిపడ్డారు. ఎంత దొరికితే అంత దోచుకున్నారని విమర్శించారు. ఇంకా చెప్పాలంటే అంచనా వేయలేనంతగా రాష్ట్రాన్ని దోచి పడేశారని తెలిపారు. అవినీతి ఎలా చేయాలో అనే యూనివర్సిటీకి కేసీఆర్ ప్రొఫెసర్ అని అభివర్ణించారు. రాష్ట్ర ప్రజల ఖజానా దోచుకోవడంలో కేసీఆర్ ఫ్యామిలీ దిట్ట అని పేర్కొన్నారు. రాష్ట్రాన్ని అడ్డగోలుగా దోచుకొని.. సుద్దుపూసలాగా.. నంగనాచి మాటలు మాట్లాడుతున్నారని కేసీఆర్ ఫ్యామిలీపై నిప్పులు చెరిగారు. అలీబాబా నలభై దొంగలు అనే బైటిల్ కేసీఆర్ ఫ్యామిలీకి కరెక్ట్ నీ అవుతుందని స్పష్టం చేశారు. వారు స్థాపించిన పార్టీలోని కొత్త ప్రభాకర్ సుద్దుపూసలాగా మాట్లాడుతున్నారని చెప్పారు. ప్రజలకి ఏమైనా చేద్దామంటే ఖజానాలో మిగుల్చుకుండా దోచుకొని పోయారంటూ కేసీఆర్ ఫ్యామిలీపై ఆగ్రహం వ్యక్తం చేశారు.



## బాంబు పేల్చిన తెలంగాణ బీజేపీ చీఫ్

హైదరాబాద్, ఆగస్ట్ 08: తెలంగాణ బీజేపీ అధ్యక్షుడు రాంచందర్ రావు బాంబు పేల్చారు. బీఆర్ఎస్ పార్టీకి చెందిన ఐదుగురు ఎమ్మెల్యేలు బీజేపీలో చేరేందుకు తమతో టచ్ లో ఉన్నారని తెలిపారు. ఆ ఎమ్మెల్యేలు ఎవరనేది త్వరలో చెబుతామన్నారు. ఆ ఎమ్మెల్యేలు.. మా పార్టీలో చేరే తేదీలు సైతం తెలియజేస్తామని చెప్పారు. శుక్రవారం హైదరాబాద్ లో ఏబీఎన్ తో రాష్ట్ర బీజేపీ చీఫ్ రాంచందర్ రావు మాట్లాడుతూ.. బీఆర్ఎస్ పార్టీ నాయకత్వంపై నమ్మకం లేక తమ వైపు వారు చూస్తున్నారని పేర్కొన్నారు. అయితే ఆ పార్టీ నుంచి ఐదుగురు ఎమ్మెల్యేలే కాదని.. ఆ సంఖ్య మరింత పెరిగే అవకాశముందన్నారు. ఆగస్ట్ 10వ తేదీన బీజేపీలో అచ్చంపేట మాజీ ఎమ్మెల్యే గువ్వల బాలరాజు చేరనున్నారని తెలిపారు. బీజేపీలో చేరకలకు ఇది ఆరంభం మాత్రమేనని స్పష్టం చేశారు. స్థానిక సంస్థల ఎన్నికల ముందు ఇలా పార్టీలో చేరే వారి సంఖ్య భారీగా పెరుగుతుందని ఆయన జోస్యం చెప్పారు. ఫోన్ ట్యాపింగ్ కేసును సీబీఐకి అప్పగిస్తేనే అసలు దోషులు బయటకు వస్తారని ఆయన అభిప్రాయపడ్డారు. ఓటమి భయంతోనే ముఖ్యమంత్రి రేవంత్ రెడ్డి స్థానిక సంస్థల ఎన్నికలకు వెళ్లడం లేదన్నారు. అయితే ఓటర్ల జాబితా అంశంపై కాంగ్రెస్ పార్టీ అగ్రనేత రాహుల్ గాంధీ చేసిన వ్యాఖ్యలు ఆయన అసహనానికి చరకాష్టగా తెలంగాణ బీజేపీ చీఫ్ అభివర్ణించారు. బీసీల మీద ప్రేమ.. సీఎం రేవంత్ రెడ్డికి కొత్తగా వచ్చిందంటూ వ్యంగ్యంగా వ్యాఖ్యానించారు.



హైదరాబాద్: ఫోన్ ట్యాపింగ్ కేసులో కేంద్ర మంత్రి బండి సంజయ్ కాసేపట్లో సీట్ విచారణకు హాజరు కానున్నారు. ఈ సందర్భంగా ఆయన మీడియాతో మాట్లాడుతూ.. తన వద్ద ఉన్న రికార్డులు, ఆధారాలను సీట్ అధికారులకు అప్పగిస్తానని చెప్పారు. కేంద్ర మంత్రిగా, బాధ్యత గల పౌరుడిగా ఆధారాలు సమర్పిస్తానని పేర్కొన్నారు. “తెలంగాణలో ఫోన్ ట్యాపింగ్ ను మొదట బయటపెట్టింది నేనే. విచారణకు రావాలని గత వారమే సీట్ నాకు నోటీసులు ఇచ్చింది. పార్లమెంట్ సమావేశాల దృష్ట్యా విచారణకు రాలేకపోతున్నట్లు చెప్పాను. రాష్ట్రంలో ఫోన్ ట్యాపింగ్ ను మొదటి బాధితుడిని నేనే. కాంగ్రెస్ ప్రభుత్వం, సీట్ అధికారులు మీద నాకు నమ్మకం లేదు. సీట్ అధికారులకు రాష్ట్ర ప్రభుత్వం పూర్తి స్వేచ్ఛ ఇవ్వట్లేదు. కేసీఆర్ కుటుంబంలో ఇప్పటి వరకూ ఎవరినీ అరెస్టు చేయలేదు. ఫోన్ ట్యాపింగ్ కేసును సీబీఐకి అప్పగిస్తే మొత్తం విచారణ బయటపెడతా”

అని బండి సంజయ్ అన్నారు. సీట్ విచారణకు వెళ్తూ మార్గ వ్యధల్లో ఖైరతాబాద్ హనుమాన్ మందిరంలో బండిసంజయ్ పూజలు చేశారు. ఆయన వెంట భారీ ఎత్తున కార్యకర్తలు, నేతలు తరలివచ్చారు. అనంతరం పాదయాత్రగా ఆయన విచారణకు హాజరయ్యేందుకు దిల్ కుషా గెస్ట్ హౌస్ కు బయలుదేరారు. **సీట్ విచారణకు బండి సంజయ్.. రాజ్ భవన్ మార్గంలో భారీగా ట్రాఫిక్ జామ్..** ఫోన్ ట్యాపింగ్ కేసులో తన వాంగ్మూలం ఇచ్చేందుకు కేంద్ర హోం శాఖ సహాయ మంత్రి బండి సంజయ్ సీట్ ఎదుట విచారణకు హాజరయ్యారు. అంతకుముందు ఖైరతాబాద్ హనుమాన్ ఆలయంలో ఆయన ప్రత్యేక పూజలు చేశారు. అనంతరం పాదయాత్రగా సీట్ విచారణ జరిగే దిల్ కుషా గెస్ట్ హౌస్ కు బయలుదేరారు. ఈ కార్యక్రమంలో ఆయన వెంట పెద్దసంఖ్యలో కార్యకర్తలు, నేతలు పాల్గొన్నారు. దీంతో రాజ్ భవన్ మార్గంలో భారీగా ట్రాఫిక్ జామ్ నెలకొంది.



## కీలక పరిణామం.. బీజేపీలోకి గువ్వల బాలరాజు

హైదరాబాద్: నాగర్ కర్నూల్ జిల్లా అచ్చంపేట మాజీ ఎమ్మెల్యే గువ్వల బాలరాజు బీజేపీలో చేరనున్నారు. ఈ మేరకు ఇవాళ (శుక్రవారం) తెలంగాణ బీజేపీ రాష్ట్ర అధ్యక్షుడు రాంచందర్ రావు ఇంటికి గువ్వల వెళ్లారు. తార్చకలోని ఇంట్లో రాంచందర్ రావు, గువ్వల బాలరాజు భేటీ అయ్యారు. బీజేపీలో గువ్వల చేరికను రాంచందర్ రావు అధికారికంగా ప్రకటించారు. గువ్వల ఈనెల 10వ తేదీన కమలం పార్టీలో చేరనున్నారు. ఆయనతోపాటు మరికొంతమంది బీఆర్ఎస్ నాయకులు కూడా బీజేపీలో చేరే అవకాశం కనిపిస్తోంది. **బీఆర్ఎస్ ను వీడి.. సంవలన ఆరోపణలు..** బీఆర్ఎస్ ను గువ్వల బాలరాజు వీడిన తర్వాత ఆ పార్టీపై బుద్ధవారం నాడు సంవలన ఆరోపణలు చేశారు. తనను చంపుతానంటూ వేలాది ఫోన్లు వచ్చాయని, ఇంత జరిగినా బీఆర్ఎస్ లో ఎన్నరూ తనను పట్టించుకోలేదని బాలరాజు ఆవేదన వ్యక్తం చేశారు. ఫామ్ హౌస్ కేసులో వంద కోట్లకు అమ్మురుపోయానంటూ తనపై అబాండాలు మోపారని చెప్పారు. బీఆర్ఎస్ పార్టీ ఆడితాల ప్రకారమే తనకు ఇచ్చిన రోల్ ను ఫాంహౌస్ లో పోషించానని, ఆ విషయం పార్టీ పెద్దలకూ తెలుసని వెల్లడించారు.